

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1400/17 - 2005 ජූලි 08 දින සිකරාදා - 2005.07.08
1400/17 ஆம் இலக்கம் - 2005 ஆம் ஆண்டு யூலை மாதம் 08 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

எல்.இ.பி. 11/79

பயங்கரவாத தடுப்பு (தற்காலிக ஏற்பாடுகள்) சட்டம்

1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டத்தின் 27 ஆம் பிரிவின் கீழ் அமைச்சரால் ஆக்கப்பட்ட ஒழுங்கு விதி.



சந்திரிகா பண்டாரநாயக்க குமாரதுங்க,
பாதுகாப்பு அமைச்சர்.

கொழும்பு,
2005, யூலை 08.

ஒழுங்கு விதி

1. (1) இவ்வொழுங்கு விதிகள் 2005 ஆம் ஆண்டின் 1 ஆம் இலக்க, உயர் பாதுகாப்பு வலய (சனாதிபதி மாளிகையும் அதன் சுற்றுப்புறங்களும்) ஒழுங்குவிதிகள் என எடுத்துக் காட்டப்படலாம்.

(2) இவ்வொழுங்கு விதிகள் அவை வர்த்தமானியில் வெளியிடப்பட்ட தேதியிலிருந்து ஓராண்டு காலப் பகுதிக்கு வலுவிலிருத்தல் வேண்டும்.

2. இவ்வொழுங்கு விதிகளின் நோக்கங்களுக்காக இதனகத்துப் பின்னர் 'உயர் பாதுகாப்பு வலயம்' எனக் குறிப்பிட்டு செய்யப்படும்) இதற்கான அட்டவணையில் அதன் எல்லைகள் விவரிக்கப்பட்டுள்ள கோட்டையிலுள்ள சனாதிபதி மாளிகையும் அதன் சுற்றுப் புறங்களும் உயர் பாதுகாப்பு வலயமொன்றாக இத்தால் வெளிப்படுத்தப்படுகின்றன.

3. பாதுகாப்பு என்னும் விடயத்திற்குப் பொறுப்பான அமைச்சரின் அமைச்சர் செயலாளர் இவ்வொழுங்கு விதிகளின் நோக்கங்களுக்கு தகுதிவாய்ந்த அதிகாரியாதல் வேண்டும். இவர் இவ்வொழுங்கு விதிகள் நடைமுறைப்படுத்தப்படுவதற்கும் பொறுப்புடையவராதல் வேண்டும்.

4. (1) தகுதிவாய்ந்த அதிகாரி ஏதேனும்பொருள் குறிப்பிட்ட நேரத்தில் பாதுகாப்பு நிலையைக் கருத்திற்கொண்டு உயர் பாதுகாப்பு வலயத்தினுள் எவையேனும் செயற்பாடுகளைக் கட்டுப்படுத்துவதற்காக விசேட ஒழுங்குகள் அவசியமென அபிப்பிராயப்படுமிடத்து அவற்றிற்குப் பயனளிப்பதற்கு அவசியமாகக் கூடியவாறான அத்தகைய ஒழுங்குகளைச் செய்யலாம்.

(2) தகுதிவாய்ந்த அதிகாரி காலத்துக்குக் காலம் இவ்வொழுங்கு விதிகள் தகுந்த விதத்தில் நடைமுறைப்படுத்துவதற்கு அவசியமாகக்கூடியவாறான அத்தகைய பணிப்புரைகளை வழங்கலாம்.

(3) இரண்டாம் பந்தியின் கீழான பணிப்புரையொன்றுக்கு இணங்கியொழுங்குதல் அத்தகைய பணிப்புரை வழங்கப்பெற்ற ஆளின் கடமையாதல் வேண்டும்.

5. ஆளெவரும் பொலிஸ் மா அதிபதியின் எழுத்திலான முன் அங்கீகாரம் பெற்றிருந்தாலன்றி உயர் பாதுகாப்பு வலயத்தினுள்-

(அ) பேரணிகள் அல்லது மோட்டார் உட்பட எத்தன்மையதுமான ஏதேனும் மறியற் போராட்டம் நடாத்துதலோ ; அல்லது

(ஆ) அரசியல் அல்லது வேறு வகையான பகிரங்கக் கூட்டம் எதனையும் நடாத்துதலோ ஆகாது.

6. (1) ஆளெவரும் பொலிஸ் பரிசோதகர் தலைமையதிபதியால் அல்லது பிரதிப் பொலிஸ் பரிசோதகர் தலைமையதிபதியின் தரத்திற்குக் குறையாத அலுவலர் ஒருவராக அதன் பொருட்டு வழங்கப்பட்ட அனுமதிப்பத்திரமொன்றில் அதிகாரத்தின் கீழ் தவிர உயர் பாதுகாப்பு வலயத்திற்குள் ஏதேனும் லொறியை அல்லது இழுவை வண்டியைச் செலுத்துதல் ஆகாது. அத்தகைய அனுமதிப்பத்திரம் ஒவ்வொன்றும் அதன்கண் குறித்துரைக்கப்படக்கூடியவாறான அத்தகைய நியதி நிபந்தனைகளுக்கு அமைந்ததாதல் வேண்டும் என்பதுடன் அத்தகைய லொறி அல்லது இழுவை வண்டி செலுத்தப்படக்கூடிய மார்க்கங்களைக் குறித்துரைத்தலும் வேண்டும்.

(2) ஓராம் பந்தியின் கீழ் வழங்கப்பட்ட அனுமதிப்பத்திரமானது, எல்லா நேரங்களிலும் அனுமதிப்பத்திரம் தொடர்புறுத்தும் வாகனத்தில் அல்லது இழுவை வண்டியில் எடுத்துச் செல்லப்படுதல் வேண்டும் என்பதுடன் பொலிஸ் படையின் உறுப்பினரொருவரால் ஏதேனும் நேரத்தில் அதனைப் பரிசீலனைக்கென முன் வைக்குமாறு வேண்டுகோள் விடுக்கப்படும் போது அத்தகைய வாகனத்தைச் செலுத்தும் ஆளினால் அது அவ்வாறு முன்வைக்கப்படுதலும் வேண்டும்.

(3) ஆளெவரும் (1) ஆம் பந்தியின் கீழ் வழங்கப்பட்ட அனுமதிப் பத்திரமொன்றின் அதிகாரத்தின் கீழன்றியும் அத்தகைய வலயத்தினுள் சேவைகளைப் பேணுதல் தொடர்பில் பண்டங்களை ஏற்றுவதன் அல்லது இறக்குவதன் நோக்கத்திற்கு அவசியமான அளவுக்கும் தவிர உயர் பாதுகாப்பு வலயத்திற்குட்பட்ட இடப்பரப்பினுள் ஏதேனும் லொறியை அல்லது இழுவை வண்டியை நிறுத்தல் ஆகாது.

(4) உயர் பாதுகாப்பு வலயத்தில் -

(அ) இவ்வொழுங்கு விதிகளின் ஏற்பாடுகளுக்கு முரணாக, ஒரு லொறியை அல்லது இழுவை வண்டியைச் செலுத்துகின்ற அல்லது நிறுத்துகின்ற ; அல்லது

(ஆ) இவ்வொழுங்கு விதியின் ஏற்பாடுகளுக்கு முரணாக அத்தகைய வலயத்தினுள் பிரவேசிக்கின்ற அல்லது தங்கியிருக்கின்ற ஆளெவரும்.

தவறொன்றுக்குக் குற்றவாளியாதல் வேண்டும் என்பதுடன் சுருக்கமுறையிலான விளக்கத்தின் பின்னர் குற்றத்தீர்ப்பளிக்கப்பட்டதன் மேல் -

(i) முதலாவது தவறொன்றின் விடயத்தில் ஐயாயிரம் ரூபாவை விஞ்சாதவொரு குற்றப்பணத்திற்கும் ;

(ii) இரண்டாவது தவறொன்றின் விடயத்தில் பத்தாயிரம் ரூபாவை விஞ்சாதவொரு குற்றப்பணத்திற்கும் ; அல்லது

(iii) மூன்றாம் தவறொன்றின் விடயத்தில் நீதிமன்றக் கட்டளையொன்றினால் இப்பந்திக்கு முரணாகப் பயன்படுத்தப்பட்ட லொறியை அல்லது இழுவை வண்டியை அரசுக்கு இழப்பிப்பதற்கு ஆளாதல் வேண்டும்.

(அ) இயைபான குற்றத்தீர்ப்பிற்கெதிராக அரசியலமைப்பின் 154(௧) என்னும் உறுப்புரையின் கீழ் தாபிக்கப்பட்ட மேல் நீதிமன்றமொன்றுக்கு மேன்முறையீடொன்று முன்வைக்கப்படாவிடில் அத்தகைய குற்றத் தீர்ப்பிற்கெதிராக மேன்முறையீடொன்றை முன்வைப்பதற்கென விதித்துரைக்கப்பட்ட காலப் பகுதி முடிவுறும் தேதியிலிருந்து முற்றிலும் அரசுக்கு உரித்தாதல் வேண்டும் ;

14. தகுதிவாய்ந்த அதிகாரியின் முன்கூட்டியே எழுத்திலான அங்கீகாரமின்றி உயர் பாதுகாப்பு வலயத்தினுள் ஆளெவரும், அரசாங்க திணைக்களமெதுவும் அல்லது தனியார் நிறுவனமெதுவும் அல்லது தனியாள் எவரும் ஏதேனும் அகழ்வு வேலையை நிறைவேற்றுகலாகாது.

15. (1) பொலிஸ் பரிசோதகர் தலைமையதிபதியினால் அதற்கென உரிய முறையில் அதிகாரமளிக்கப்பட்ட பொலிஸ் அலுவலரொருவர் உயர் பாதுகாப்பு வலயத்தினுள் உள்ள எவையேனும் வளவுகளினுட் பிரவேசித்து இவ்வொழுங்கு விதிகளின் 13 ஆம் அல்லது 14 ஆம் ஒழுங்கு விதியின் ஏற்பாடுகளுக்கு முரணாக ஏதேனும் நிர்மாணம் அல்லது அகழ்வு நிறைவேற்றப்பட்டுக் கொண்டிருக்கின்றதா என்பதைப் பரீட்சித்தல் வேண்டும்.

(2) இவ்வொழுங்கு விதிகளின் 13 ஆம் 14 ஆம் ஒழுங்கு விதிகளின் ஏற்பாடுகளுக்கு முரணாக ஏதேனும் நிர்மாணம் அல்லது அகழ்வு நிறைவேற்றப்பட்டுக் கொண்டிருக்கின்றதெனக் காணப்படுமிடத்து அக் கண்டுபிடிப்பைச் செய்கின்ற பொலிஸ் அலுவலர் அத்தகைய அல்லது நிர்மாண வேலைகளின் வேலையின் நிறைவேற்றுகையை உடனடியாக முடிவுறுத்தும்படி அத்தகைய நிர்மாணம் அல்லது அகழ்வு வேலைக்குப் பொறுப்பாகவுள்ள ஆளுக்குக் கட்டளையிடலாம்.

(3) இவ்வொழுங்கு விதியின் கீழான கட்டளையொன்று எந்த ஆளுக்கெதிராக ஆக்கப்பட்டுள்ளதோ அந்த ஆள் அத்தகைய நிர்மாணம் அல்லது அகழ்வு வேலையைத் தொடர்ந்து செய்தல் ஏன் அவசியமாகவுள்ளதென்பதற்கான காரணங்களைக் காட்டி அமைச்சருக்கு மேன்முறையீடு செய்யலாம். அமைச்சரானவர் காட்டப்பட்ட சூழ்நிலைகளின் மேல், ஒன்றின் நிர்மாணம் அல்லது அகழ்வு வேலை தொடர்ந்து செய்யப்படுவதை அனுமதிக்கலாம்.

(4) முன்றாம் பந்தியின் நியதிகளின்படி ஏதேனும் நிர்மாணம் அல்லது அகழ்வு வேலையைத் தொடர்ந்து செய்வதிலிருந்து தடை செய்யப்பட்ட பின்னர் அத்தகைய வேலைகளைத் தொடர்ந்து செய்கின்ற எவரேனுமாவ் இவ்வொழுங்குவிதிகளின் கீழான தவறொன்றுக்குக் குற்றவாளியாதல் வேண்டும்.

16. ஆளெவரும் எத்தகையதுமான எக்காரணத்துக்காவேனும் உயர் பாதுகாப்பு வலயத்தினுள் எவ்விவரணத்தினையுமான பட்டாசுகளை அல்லது வாணவெடிகளைக் கொழுத்துதலாகாது. இவ்வொழுங்குவிதியின் ஏற்பாடுகளை மீறுகின்ற எவரேனுமாவ் தவறொன்றுக்குக் குற்றவாளியாதல் வேண்டும்.

17. இவ்வொழுங்கு விதிகளின் ஏதேனும் ஏற்பாட்டை மீறுகின்ற அல்லது இவ்வொழுங்கு விதிகளின் ஏற்பாடுகளின் கீழ் தகுதிவாய்ந்த அதிகாரியினால் அல்லது எவரேனும் பொலிஸ் அலுவலரால் ஆக்கப்படும் அல்லது விடுவிக்கப்படும் ஏதேனும் கட்டளைக்கு அல்லது பணிப்புக்கு இணங்கியொழுக்க மறுக்கின்ற அல்லது தவறுகின்ற அல்லது இவ்வொழுங்கு விதிகளின் கீழ் தமது கடமைகளை புரியும்போது தகுதிவாய்ந்த அதிகாரியை அல்லது அவரின் பணிப்பின் மீது செயலாற்றுகின்ற எவரேனும் ஆளை அல்லது எவரேனும் பொலிஸ் அலுவலரைத் தடுக்கின்ற அல்லது அவருக்கு முட்டுக்கட்டையிடுகின்ற அல்லது அவர்களைத் தடுக்கும்படி அல்லது அவர்களுக்கு முட்டுக்கட்டையிடும்படி வேறெவரேனுமானைச் செய்விகின்ற எவரேனுமாவ் இவ்வொழுங்கு விதிகளின் கீழ் தவறொன்றுக்குக் குற்றவாளியாதல் வேண்டுமென்பதுடன் நீதவானொருவரினால் சுருக்கவிளக்கத்தின் பின்னர் குற்றத்தீர்ப்பளிக்கப்படுவதன் மேல், இரண்டாண்டுகளை விஞ்சாதவொரு காலப்பகுதிக்கு இருவகையிலொருவகை மறியற் றண்டனைக்கு அல்லது ஐயாயிரம் ரூபாவை விஞ்சாத பணத்தொகையிலான ஒரு குற்றப் பணத்துக்கு அல்லது அத்தகைய மறியற் றண்டனை, குற்றப்பணம் ஆகிய இரண்டுக்கும் ஆளாதலும் வேண்டும்.

18. இவ்வொழுங்கு விதியின் நோக்கத்துக்காக -

“கட்டிடம்” என்பது நிரந்தரமான அல்லது தற்காலிகமான ஒரு கட்டமைப்பையும் உள்ளடக்கும்

“லொற” மற்றும் “இழுவை வண்டி” என்பன (203 ஆம் அத்தியாயமான) மோட்டார் வாகனச் சட்டத்தின் 240 ஆம் பிரிவிலுள்ளவாறான அதே பொருளைக் கொண்டிருத்தல் வேண்டும்.

அட்டவணை

உயர் பாதுகாப்பு வலயம், மேல் மாகாணம், கொழும்பு மாவட்டத்தில் அமைந்துள்ள காணிப் பரப்பைக் கொண்டிருத்தல்வேண்டுமென்பதுடன், அதன் எல்லைகள் பின்வருமாறு :-

மேற்கு : இந்து சமுத்திரம்;

வடக்கு : சைத்திய வீதியும் பொலிஸ் தலைமையலுவலகமும்;

கிழக்கு : யோர்க் வீதியும் லோட்டஸ் வீதிச் சந்தியும்;

தெற்கு : லோட்டஸ் வீதியும் பழைய பாராளுமன்றக் கட்டிடத்துக்கு அண்மையிலுள்ள சுற்றுவட்டமும்.